

اجتماعِ عام میں منظور کی جانے والی قراردادیں

امن و امان

مرکزی حکومت کے امن قائم کرنے کے تمام دعوؤں کے باوجود آج ملک بالخصوص سندھ شدید ترین بد امنی ، قتل و غارت گری اور عدم تحفظ کا شکار ہے ۔ اب تو حدیہ ہے کہ کوئی ایک ایسا شخص بھی نہیں بلکہ مسافروں سے بھری بیوی بسیں شاہراہوں سے اغوا کر لی جاتی ہیں ، ترینوں پر منظم حلے کیے جاتے ہیں ، بنک لوٹنا ایک معمول بن چکا ہے ۔ اگر تھانوں میں مظلوم اور ہے کس عوام پر تشدد کیا جائے ، خواتین کی بے حرمتی ہو اور امن و امان قائم کرنے پر مامور سرکاری عملہ خود بھی کہیں ڈاکے ڈالتے ہوئے پکڑا جائے تو پھر عوام کی جان و مال ، عوت اور آبرو کیسے محفوظ رہ سکتی ہے ۔

حکمران خود تو اپنی خفاظت کے معاملہ میں بڑے محیط بھی ہیں اور حساس بھی لیکن ایسا محسوس ہوتا ہے کہ انہوں نے شہریوں کو لشیروں اور ڈکیتوں کی تحویل میں دے دیا ہے ۔

ان حالات میں جماعتِ اسلامی پاکستان کے زیر استمام منعقدہ ہونے والا یہ عظیم الشان جلسہ عام حکومت سے مطالبہ کرتا ہے کہ وہ ملک میں امن و امان قائم کرنے اور شہریوں کو تحفظ فراہم کرنے کی اپنی اولین اور بنیادی ذمہ داری پوری کرے ۔ بد عنوان عنانصر کی سرورستی فوری طور پر بند کی جائے اور پولیس میں جرائم پیشہ افراد کی بھرتی کے احکام منسوخ کر کے آئندہ اچھی شہرت اور دیانت کے حامل افراد کو بھرتی کرے ۔

جلسہ عام واضح کرتا ہے کہ اگر کوئی حکومت امن و امان کے قیام میں بری طرح ناکام ثابت ہو جائے تو پھر اسے عوام کی گرونوں پر مسلط رہنے اور مظلوم شہریوں سے ٹیکس و صول کرنے کا حق حاصل نہیں رہتا۔ اس لیے حکومت عوام سے کھوکھے وعدے کرنے، اپوزیشن سے محاذ آراء کرنے اور سیاسی مخالفین سے انقام لینے کی بجائے سنجیدگی کے ساتھ امن و امان کی بحالی کی طرف اپنی پوری توجہ مبذول کرے اور تمام شہریوں کو بلا امتیاز تحفظ فراہم کرنے کی اپنی ذمہ داری پوری کرے۔

گرفت اور بے روزگاری کے بارے میں

جماعتِ اسلامی کا یہ کل پاکستان جلسہ عام ملک کی تیزی سے بگڑتی ہوئی معاشی صورتِ حال پر شدید اضطراب کااظہار کرتا ہے۔ امن و امان کی بگڑتی ہوئی حالت نے پہلے ہی معيشت کا حلیہ بجا رکھا تھا لیکن موجودہ حکومت کی گیارہ مہینے کی پالیسیوں نے بے یقینی کو اور بڑھادیا ہے۔ بچت اور سرمایہ کاری میں کمی ہو رہی ہے اور سرمایہ تیزی سے ملک سے باہر جا رہا ہے۔ بے روزگاری روزافزوں ہے، اور روزگار کے جو مواقع باقی رہ گئے ہیں ان کو غاصبانہ انداز میں ہمپلنز پارٹی کے کارکنوں کو نوازنے کے لیے استعمال کیا جا رہا ہے۔ صلاحیت، کارکردگی اور قانون کی پابندی کو بالائے طاق رکھ دیا گیا ہے۔ اشیائی شرورت کی قلت پیدا ہو رہی ہے اور گرفت میں مسلسل اضافہ ہو رہا ہے۔ مکان، ریل اور جہاز کے کراتے اور آٹا، چینی، گیس اور بجلی کے نرخ میں اضافہ کر دیا گیا ہے۔ بہر چیز مہنگی ہو رہی ہے۔ پاکستان کے روپے کی قیمت برابر کم ہو رہی ہے اور نومبر ۱۹۸۸ء کے مقابلے میں اس وقت روپے کی بین الاقوامی حیثیت پندرہ فیصد سے بھی زیادہ گرچکی ہے۔ معاشی طور پر یہ سال ایک تاریک سال رہا ہے اور حکومت معاشی پالیسیوں میں کوئی بنیادی تبدیلی لانے کی کسی اہلیت کا ثبوت نہیں دے سکی ہے اور خدشہ ہے کہ حکومت کی ناالیلی، بد عنوانی اور سیاسی جانبداری ملک کی معيشت کو مکمل طور پر دیوالیہ کر کے رکھ دے گی۔ جس کے سیاسی اثرات بڑے تباہ کن یوں سکتے ہیں۔ یروپی قرضوں پر انحصار پہلے ہی کوئی کم نہ تھا مگر اب تو معلوم ہوتا ہے کہ معيشت کی بارے دوڑا میں ایف، وزٹ بنک اور عالمی یہودی بناکاروں کے ہاتھ میں ہے جو جس طرح چاہتے ہیں بھاری معاشی قسمت سے کھیل رہے ہیں۔ حکومت کی معاشی پالیسی کی ناکامی کا اس سے بڑھ کر اور کیا ثبوت پوسکتا ہے۔

ان حالات کو صرف اسلام کے اصول پر مبنی بنیادی معاشی اصلاحات سے تبدیل کیا جا سکتا

ہے، جو موجودہ حکومت کے ہاتھوں ممکن نظر نہیں آتا۔ وقت کی اہم ترین ضرورت بنیادی طور پر نئی معاشی حکمت علیٰ ہے جو اسلامی قیادت ہی کے ذریعے ممکن ہے۔

ذرائع ابلاغ

موجودہ حکومت نے بر سراقتہار آتے ہی یہ عوامی وعدہ کیا تھا کہ پریس ٹرسٹ جلد توڑ دیا جائے گا۔ ریڈیو اور ٹی وی کو سرکاری مداخلت سے آزاد کر دیا جائے گا اور اپوزیشن کو مناسب کورعیج دی جائے گی۔

لیکن اپنی سابقہ روشن کے مطابق گزشتہ گیارہ مہینوں میں اس کا عمل ان وعدوں کے بالکل بر عکس رہا ہے۔ ٹرسٹ کے اخبارات جو قوم کی امانت ہیں علاحدہ ان پارٹی کے گزٹ بن چکے ہیں۔ ریڈیو، ٹی وی کو جھوٹ گھوٹ نے اور پھیلانے کے اڈوں میں تبدیل کر دیا گیا ہے۔ یہ رات دن حکمرانوں کی شان میں قصیدے پڑھنے اور اپوزیشن کی کردار کشی میں مصروف ہیں۔ صرف یہی نہیں بلکہ ریڈیو اور بالخصوص ٹی وی کو فحاشی و عربیانی کے فروغ کے لیے استعمال کیا جا رہا ہے۔ ان کے مخرب اخلاق پروگرام جنسی بے راہ روی پھیلانے کی منظم سازش کی ایک کڑی ہیں۔ غریب عوام کو منزید لوٹنے کے لیے ریڈیو، ٹی وی کو جوئے اور لاٹری کو عام کرنے کا ذریعہ بنایا جا رہا ہے۔ یہ پوری قوم کے ساتھ ایک کھلی دشمنی ہے۔

اس لیے جماعتِ اسلامی پاکستان کا یہ ملک گیر جلسہ عاصم مطالبه کرتا ہے کہ حکومت ذرائع ابلاغ کے ان اداروں کو جو اس کے ہاتھوں میں قوم کی امانت ہیں خود قوم کے مفاد کے خلاف استعمال کرنے سے اجتناب کرے۔ ریڈیو اور ٹی وی سے فحش پروگرام بند کرے اور اپوزیشن کی کردار کشی کی پالیسی ترک کرے۔ اور ان ذرائع ابلاغ کو اپنے پارٹی مفاہمات کے بجائے قوم کی ضروریات اور امنگوں کے مطابق چلائے۔

کسانوں کے مسائل

پاکستان کی معیشت کا انحصار بنیادی طور پر زراعت پر ہے جو کاشتہ کار کی ون رات کی محنت کی رہیں منت ہے لیکن بد قسمتی سے کاشتہ کار کو اپنی محنت کا پورا حصہ نہیں ملتا۔ موجودہ حکومت نے بھی اس کی حالت بہتر بنانے کے لیے ابھی تک کچھ نہیں کیا بلکہ اس حکومت کی غلط پالیسیوں کی بنا پر وہ پہلے سے زیادہ مشکل میں گرفتار ہو گیا ہے۔ آج اسے یوریا کھاد بلیک میں ۱۶۰ روپے تک فی بوری

خریدنی پڑتی ہے اور وہ بھی آسانی سے نہیں ملتی۔ بجلی کا زرعی نرخ گزشتہ تین سال کے عرصہ میں ۶۰ روپے سے ۱۰۹ روپے فی پارس پاور ہو گیا ہے۔ جس نے آپیاشی کے لیے نیز زمین پانی کے استعمال کو تقریباً ناممکن بنادیا ہے۔ زرعی آلات اور شریکٹر انتہائی مہنگے ہو گئے ہیں۔ اسی طرح کیڑے مار ادویہ بھی بے حد مہنگی ہو چکی ہیں۔ لیکن اس کی پیداوار حکومت مختلف طریقوں سے اسے کنٹرول اور مجبور کر کے سنتے داموں خرید لیتی ہے اور خود اسے برآمد کر کے بے تحاشا شفع کماتی ہے۔ اس کا نتیجہ یہ ہے کہ کسان بدحال ہو رہا ہے۔ ہماری معیشت تباہ ہو رہی ہے۔ دیہاتی آبادی شہروں کا رخ کر رہی ہے اور شہر لاستھل مسائل میں الجھتے جا رہے ہیں۔

لہذا جماعتِ اسلامی پاکستان کا یہ جلسہ عام حکومت سے مطالبه کرتا ہے کہ:

۱۔ کاشتکار کا استھصال ختم کیا جائے۔

۲۔ کاشت کی ضروریات نیچ، کھاد، آلات زراعت اور بجلی و ڈیزل اسے منصفانہ قیمتیوں پر مہیا کیا جائے۔ نتیج اور کھاد وقت پر اور سہولت سے فراہم کرنے کا انتظام کیا جائے۔

۳۔ چھوٹے کاشت کاروں کو زرعی ترقی کے لیے بلاسود قرضے دیئے جائیں۔

۴۔ چھوٹے باران ڈیم بناؤ اور دیگر طریقوں سے ذرائع آپیاشی کو بڑھایا جائے۔

۵۔ دیہاتیوں میں گھریلو صنعتیوں اور زراعت پر مبنی صنعتیوں کو فروغ دیا جائے اور اس مقصد کے لیے حکومت کی طرف سے امدادی جائے تاکہ کسان اور دیہی آبادی کی آمدی میں اضافہ ہو اور بے روزگاری ختم ہو سکے۔

۶۔ دوسرے ممالک سے انتہائی مہنگے داموں غدہ برآمد کرنے کی بجائے اپنے کسان کی ایسی حوصلہ افزائی کی جائے کہ ملک نہ صرف خوراک میں خود کفیل ہو بلکہ وہ غدہ برآمد کرنے کے قابل ہو جائے۔

مزدوروں کے بارے میں

مزدوروں سے جو زیادتیاں اور ناقصافیاں رواج ہی جا رہی ہیں، جماعتِ اسلامی پاکستان کا یہ ملک گیر جلسہ عام ان پر تشویش کا اظہار کرتا ہے۔ ملک کی موجود وفاقی حکومت نے اپنے منشور اور سارے دعوؤں کو پس پشت ڈالتے ہوئے اپنے ایک سالہ اقتدار میں مزدوروں اور غریبوں کا مدد ادا کرنے اور ان کی زندگی کو بہتر بنانے کے بجائے زخموں پر نک پاشی کی ہے۔ حتیٰ کہ آج تک لیبر پالیسی کا اعلان بھی نہیں کیا گیا۔ لہذا یہ جلسہ عام مطالبه کرتا ہے:

کہ وفاقی حکومت فوری طور پر اپنی لیبر پالیسی کا اعلان کرے جس میں:

- ۱ - ملک کے تمام صنعتی اداروں میں بشمول پی آئی اے مزدوروں کا حق یونین سازی و اجتماعی سوداکاری تسلیم اور بحال کیا جائے ۔
- ۲ - کارکن کا مجموعی معاوضہ کم از کم دو بیزار روپے رکھ لیا جائے ۔
- ۳ - مزدوروں سے متعلق قوانین کی اسلامی تعلیمات کی روشنی میں اس طرح اصلاح و ترمیم کی جائے کہ مزدوروں کے حقوق کا پورا تحفظ ہو اور پر ایک کے ساتھ انصاف ہو سکے اور صنعتی پیغمبر اور میں اضافہ ہو ۔
- ۴ - مزدوروں کو صنعتوں کے منافع اور ملکیت میں حصہ دار بنایا جائے ۔ یہ جلسہ عام ملک کے مزدوروں سے اپیل کرتا ہے کہ وہ ان مطالبات کو منوانے اور ملک میں ایک صحیح اسلامی نظام قائم کرنے کے لیے جماعتِ اسلامی کے ساتھ مل کر جدوجہہ کریں کیونکہ ان کے دکھوں کام ادا اور حقیقی انصاف کا حصول قرآن و سنت پر مبنی معاشرہ کے قیام کے ذریعہ بھی ممکن ہے ۔

طلبہ مسائل

طلبہ ہمارے ملک و قوم کا باشور طبقہ اور مستقبل کی امید ہیں ۔ لیکن یہ دکھ کی بات ہے کہ ہمیشہ طلبہ گوناگوں مسائل سے دوچار رہے ہیں ۔ موجودہ نظام کی تعلیم ہمارے دینی عقائد اور ملی شخص کی حفاظت اور نشوونما کی ضامن نہیں دیتا۔ جب تک نظام کی تعلیم کو اسلامی اصولوں کے مطابق مرتب نہیں کیا جاتا ان مسائل کا کوئی نتیجہ خیز حل ممکن نہیں ہے۔

تعلیمی اداروں میں امن و امان کی صورتِ حال ڈگر گوں ہے ۔ یہ مسئلہ ان غیر طالب علم عناصر کا پیغمبا کردہ ہے جو اصحاب اقتدار اور انتظامیہ کی سرپرستی میں تعلیم گاہوں کو اسلامی خانہ بنادیتے ہیں ۔ داخلوں کے وقت اپلیت و صلاحیت کو نظر انداز کرنا ملک کے مستقبل کو تباہ کرنے اور تعلیمی اداروں کے تقدس کو پامال کرنے کے متادف ہے ۔ تعلیمی اداروں سے فارغ ہونے کے بعد طلبہ بے روزگاری کا شکار ہو جاتے ہیں ۔ ہمارے معاشی اور سیاسی نظام کی غیر اسلامی اور غیر منصفانہ اٹھان نے طلبہ کو اپنے مستقبل سے مایوس کر دیا ہے، جس کی وجہ سے بے راہ روی اور لا قانونیت جنم لے رہی ہے ۔ ملک میں یکسان نظام کی تعلیم کی بجائے دو برلنظام رائج ہے جو قوم کے لیے زہر قاتل ہے ۔ خواتین یونیورسٹی کا قیام قوم کی دیرینہ خوابیات اور مطالبات کے باوجود آج تک ممکن نہیں ہو سکا ۔ طلبہ کی منتخب یونینوں پر ناروا پابندیاں بھی تعلیمی ماحول کو پر اگنڈی اور تشدد کی راہ پر ڈال دیتی ہیں ۔ اب تک تعلیمی اداروں سے جو اچھے مسلمان اور محیٰ وطن پاکستانی قوم کو ملے ہیں وہ ان اساتذہ اور طلبہ تنظیموں کی کاوشوں کا نتیجہ ہیں جو اسلامی نظریات کی بنیاد پر

تعلیمی میدان میں سرگرم عمل رہی ہیں ۔

جماعتِ اسلامی پاکستان کا یہ عظیم الشان جلسہ عام مرکزی اور صوبائی حکومتوں سے مطالبہ کرتا ہے کہ نظام تعلیم کو اسلامی سانچے میں ڈھالا جائے اور دوہرائی نظام مکمل طور پر ختم کیا جائے ۔ تعلیمی اداروں میں صرف صلاحیت کی بنیاد پر داخلے دیے جائیں ، ملک کی تمام تعلیم سماں کو لسانی ، علاقائی اور نسلی عصبیتوں اور اسلحے سے پاک کیا جائے ۔ خواتین کے لیے علیحدہ یونیورسٹی جلد قائم کی جائے ۔ تعلیم یافتہ نوجوانوں کو قابلیت کی بنیاد پر روزگار مہیا کیے جائیں ۔

قرارداد ۔۔۔ عورتوں کے حقوق کا تحفظ

جماعتِ اسلامی پاکستان کا یہ عظیم الشان اجتماع ہمارے معاشرے میں عورتوں پر رواز کے جانے والے مظالم ، ان کے حقوق کی پامالی اور ان کے استحصال کی شدید مذمت کرتا ہے ۔

شریعتِ اسلامی کی نظر میں مرد کی طرح عورت بھی اشرف المخلوقات میں شامل ہے ۔ بلکہ احترام انسانیت کے دائرے میں عورت اسلامی نقطۂ نظر سے زیادہ احترام کی حقدار ہے ۔ لیکن اسے ان حقوق سے محروم رکھا جاتا ہے جو اللہ تعالیٰ اور رسول کریم صلی اللہ علیہ وسلم نے عورت کو عطا کیے ہیں ، ہمارے معاشرے میں عورتوں کے اغواء ، ان کی بے حرمتی ، ان کی ڈھور ڈنگر کی طرح خرید و فروخت اور جائداد بالخصوص وراشت سے محرومی اور ان پر طرح طرح کے ظلم و ستم کے افسوسناک واقعات روزمرہ کا معمول بن گئے ہیں ۔ جماعتِ اسلامی کی نظر میں یہ بدترین صورت حال ہمارے معاشرے میں راجح جایلانہ رسم و رواج اور بندوانہ رسومات کے اثرات بد کا نتیجہ ہے ۔ جماعتِ اسلامی کا یہ جلسہ عام اس صورتِ حال پر اپنی شدید تشویش اور گہرے اضطراب کا اظہار کرتا ہے اور ملک کے حکمرانوں سے مطالبہ کرتا ہے کہ وہ عورتوں کی جان و مال کے احترام ، عزت و آبرو کی حفاظت اور اسلام کے عطا کردہ جملہ حقوق کی ضمانت کے بارے میں اپنی استلطانی اور قانونی ذمہ داریاں اس طرح پوری کریں کہ کسی کو عورتوں کی بے حرمتی کرنے اور ان کے حقوق پر ڈاکہ ڈالنے کی جرأت نہ ہو ۔ نیزیہ جلسہ عام اس بات کی بھی مذمت کرتا ہے کہ عورت کو یہاں متبايع تجارت اور ذریعہ تشبیہ بنانا کر اس کی تذلیل و تحقیر کی جا رہی ہے ۔ چند زمین پرست اور دولت کے حریص انسان اپنے کار و بار کو چمکانے اور حرث دولت کو پورا کرنے کے جنون میں عورت کو کھلونا بنانا کر معاشرے کے اندر بے راہ روی اور جنسی آوارگی پھیلانے کے جرم کا ارتکاب کر رہے ہیں اور حکومت کے ذرائع ابلاغ بالخصوص ٹیلی ویژن اس جرم میں پوری طرح شریک ہے ۔ یہ صورتِ حال اسلام و ایمان کے

بھی منافی ہے اور عقل و شرافت سے بھی دور ۔ ہم اس کے خلاف پوری قوت کے ساتھ صدائے احتجاج بلند کرتے ہیں اور ہر اس مہذب اور شریف انسان سے اس کے خلاف بھرپور آواز بلند کرنے کی ابیل کرتے ہیں جس کے اندر جیا ، ایمان اور خوف خدا کی ذرہ بھی رمق موجود ہے ۔

خارجہ پالیسی

ایک آزاد مسلمان ملک کی حیثیت سے پاکستان کی خارجہ پالیسی کے لیے ایک ہی ہدف ممکن ہے ۔ پاکستان کی آزادی ، سالمیت اور اس کے شخص کی حفاظت اور سرفرازی ۔ ملتِ اسلامیہ دنیا کے تمام ممالک اور قوموں سے دوستی اور تعاون و مفہومت کا تعلق قائم کرنا چاہتی ہے ۔ لیکن یہ تعلق برابری اور ایک دوسرے کی آزادی ، سالمیت اور نظریہ حیات کے احترام سے مشروط ہے ۔ بڑی طاقتون یا علاقوں کے ممالک کی بلا واسطہ یا بالواسطہ بالادستی اور تسلط کا قیام یا ان پر انحصار اور کاسہ لیسی اس پالیسی کی ضد اور ہماری آزادی اور نظریاتی شخص کے لیے خطرہ ہے ۔ جماعتِ اسلامی پاکستان کا یہ کل پاکستان جلسہ عام پاکستان کے لیے ایک حقیقی آزاد اور اسلامی خارجہ پالیسی کا مطالبہ کرتا ہے ۔ اور اس روحان کو سخت تشویش کی تھاہ سے دیکھتا ہے کہ ملک کا انحصار مغربی بلاک اور خصوصیت سے امریکہ پر اتنا بڑھتا جا رہا ہے کہ ہماری سیاسی اور معاشی آزادی پر حرف آ رہا ہے اور ملک کے اندر ورنی معاملات میں یہ ورنی مداخلت ناقابل برداشت حدود کو چھوڑ رہی ہے ۔ نیز صہیونی اور پہنچ و ستانی لابی نے ملک میں اپنے پنج گماڑیئے ہیں اور داخلی حالات اور خارجہ تعلقات کو متاثر کر رہے ہیں ۔ مسلمانانِ پاکستان اپنی آزادی اور نظریہ کے خلاف یہ سازش ہرگز برداشت نہیں کر سکے ۔ یہ جلسہ عام ملک کی پارلیمنٹ ، سیاسی اور دینی جماعتوں اور ملک کے دانشوروں ، اہل قلم ، صحافیوں اور باشر افراد سے مطالبہ کرتا ہے کہ خارجہ پالیسی میں روناہوئے والے خطرناک انحرافات کا بروقت محاسبہ کریں تاکہ پاکستان کی خارجہ پالیسی ملک کی آزادی ، سالمیت ، اسلامی شخص کی حفاظت ، مسلمان ممالک کے درمیان مؤثر معاشی اور سیاسی تعاون اور ایسی مضبوط قوت فراہم کرنے کا ذریعہ بنے جو دشمنوں کے مقابلہ میں سد سکندری ثابت ہو ۔

بھارت کی علاقے پر بالادستی کے بارے میں

جماعتِ اسلامی پاکستان کا یہ جلسہ عام بھارت کی ان کوششوں کی مدد کرتا ہے جو وہ جنوبی ایشیا میں اپنی بالادستی قائم کرنے کے لیے کر رہا ہے اور ان کو علاقائی امن کے لیے سنگین خطرہ سمجھتا

ہے۔ بھارت کے ان مذہم رحمنات کا تدارک کرنے کی بجائے موجودہ مرکزی حکومت بھارت کے سامنے جھکنے کا جو رویہ اختیار کیے ہوئے ہے یہ جلسہ عام اس پر گہری تشویش کا اظہار کرتا ہے۔ پاکستان کے عوام دنیا کے تمام ملکوں سے اچھے تعلقات چاہتے ہیں لیکن وہ اس علاقے پر بھارت کی بالادستی ایک لمحہ کے لیے بھی قبول نہیں کر سکتے۔

بھارت نے آج تک کھلے دل سے پاکستان کے وجود اور اس کے اس حق کو تسلیم نہیں کیا ہے کہ وہ اپنے عقیدہ اور نظریہ کے مطابق اپنی آزاد مردی سے اپنے مستقبل کی تشکیل کرے۔ بھارت اقوام متحدة کی قراردادوں کو بار بار تسلیم کرنے کے باوجود نہ صرف یہ کہ ریاست جموں و کشمیر کے بڑے حصہ پر اپنا غاصبانہ قبضہ جاری رکھے ہوئے ہے بلکہ ریاست کے اسلامی شخص کو مٹانے اور وہاں کی مسلمان اکثریت کو اقلیت میں بدلنے، وہاں کے مسلمانوں کی تحریک آزادی کو جبر و تشدد اور عسکری قوت کے ذریعے کھلنے پر تلاہوا سے۔ سیاچن کے علاقے پر دھوکہ کے ذریعے قابض ہو گیا ہے اور ولر جھیل پر بین الاقوامی معاہدوں کی کھلی خلاف ورزی کرتے ہوئے دریائے جہلم کے پانی سے پاکستان کو محروم کرنے کے درپے ہے۔ نیز اس بند کے بنانے کا ایک مقصد یہ بھی ہے کہ اس سے متاثر ہونے والے مسلمانوں کو کشمیر سے بحال دیں۔ ان حالات میں بھارت سے دوستی کی پیشگیں بڑھانا پاکستان کی منشیوں کو بھارتی مصنوعات کے لیے پیش کر دینا اور پاکستان کی نظریاتی سرحدوں کو بھارت کے شفاقتی طائفوں اور تہذیبی یلغار کے لیے کھول دینا ملک کے مقادے کھلی بے وفائی ہے۔

یہ جلسہ عام اعلان کرتا ہے کہ پاکستان اور اہل پاکستان اس علاقے پر کسی شکل میں بھی بھارت کی بالادستی قبول نہیں کریں گے۔ اور سلامتی کو نسل کی قرداووں کے مطابق مسئلہ کشمیر کے منصانہ حل اور سیاچن سے بھارتی فوجوں کے فوری اخلاء کے بغیر بھارت سے تعلقات کو معمول پر لانے کا کوئی سوال ہی پیش نہیں ہوتا۔ یہ جلسہ عام حکومت کو متنبہ کرتا ہے کہ اس سلسلہ میں کسی قسم کی بھی کوئی کمزوری یا سمجھوتہ پر گز قبول نہیں ہو سکا۔

جماعتِ اسلامی کا یہ جلسہ عام بر صغیر کی تاریخی بابری مسجد کی جگہ مندربنانے کے مذہم بھارتی منصوبہ کو پورے عالمِ اسلام کے لیے ایک چیلنج سمجھتا ہے اور حکومتِ بندوستان کو متنبہ کرتا ہے کہ مسلمانوں کے ایمان اور ان کے جذبات سے یہ خطرناک تھیل بند کرے۔ یہ جلسہ عام بندوستان میں مسلمانوں کے خون کی ارزانی اور حال ہی بہار میں ان کی نسل کشی کی منظم کوششوں کی بھی پر زور مذمت کرتا ہے اور حکومتِ پاکستان سے مطالبہ کرتا ہے کہ اپنی مجرمانہ خاموشی فی الفور ترک کر کے اور

بھارت کی ان جارحانہ کارروائیوں کے خلاف عالمی رائے عامہ کو منظم کرے اور ان کو مركانے کے لیے عالمی برادری اور بالخصوص مسلم ممالک کو بھارت کے خلاف سفارتی دباؤ اور معاشی مقاطعہ کے لیے آمادہ کرے ۔

تحمیکاتِ جہاد کی تائید و حمایت اور مظلوم مسلمانوں کی مدد کے بارے میں

جہاد نہ صرف شرعی فرضہ ہے بلکہ اس میں اسلام کی شوکت اور مسلمانوں کی سریندی کا راز پوشیدہ ہے ۔ جن اسلامی ممالک پر دشمنانِ اسلام بزور قوت قابض ہیں ان میں اب جگہ جگہ جہاد کی تحریکیں برپا ہو چکی ہیں ۔ اور اس امر کی ضرورت ہے کہ پوری ملتِ اسلامیہ ان تحمیکات کا پورا پورا ساتھ دے ۔

جماعتِ اسلامی پاکستان کا یہ جلسہ عام ان تمام تحمیکاتِ جہاد کی تائید و حمایت اور ان کے ساتھ اپنی اور مسلمانانِ عالم کی تیجھتی کا اعلان کرتا ہے جو فلپائن، اری ٹیبریا، ارakan (برما) پشاونی اور دنیا کے دیگر علاقوں میں برپا ہیں ۔ یہ جلسہ عام ان مجاهدین کو یقین دلاتا ہے کہ ہم اپنے ممکن وسائل اور توانائیوں کے ساتھ ان کے ہمنوا اور ہمقدم ہیں ۔ نیز ہم تمام مسلم اقوام اور ان کے حکمرانوں سے مطالبہ کرتے ہیں کہ وہ بھی مظلوم اقوام کی جدوجہد آزادی میں انہیں تباہانہ چھوڑیں ۔ مسلمان کی تو تعریف ہی یہ ہے کہ وہ اپنے بھائی کو سبے یار و مددگار نہیں چھوڑتا اور حق و انصاف کے قیام کی جدوجہد میں ان کا ساتھ دیتا ہے ۔

یہ جلسہ عام مسلمان اقلیتوں پر کیے جانے والے مظالم کی بھی پر زور مذمت کرتا ہے ۔ آج بھارت میں مسلمانوں کے خون کی ارزانی ہر حد کو توڑ چکی ہے اور مسلمانوں کی اس نسل کشی کے خلاف پوری اسلامی دنیا کو اٹھ کر ڈاپونا چاہتی ہے ۔

اسی طرح جلسہ عام بلغاریہ کے مسلمانوں پر کیے جانے والے ظلم و تشدد کی شدید مذمت کرتا ہے ۔ بلغاریہ کی کیمونسٹ حکومت وہاں کی مسلمان آبادی کے اسلامی اور تاریخی شخص کو طاقت کے ذریعے ختم کرنے کی جارحانہ پالیسی پر حکامزن ہے اور جو بھی اس دینی اور تہذیبی خود کشی کے لیے تیار نہ بوا سے ملک چھوڑنے پر مجبور کیا جا رہا ہے ۔ اس ظلم کے خلاف آواز اٹھانا پہمار افرغ ہے اور یہ جلسہ عام مسلمان حکمرانوں سے مطالبہ کرتا ہے کہ کسی تاخیر کے بغیر اس معاملے میں وہ دخل دیں اور ان وحشیانہ کارروائیوں کو فی الفور رکوائیں ۔ اور جن لوگوں کو جلاوطنی پر مجبور کیا گیا ہے انہیں عزت کے ساتھ واپس اپنے گھروں میں آباد کرائیں ۔

افغانستان پالیسی

موجودہ وزیر اعظم نے اقتدار سنبھالنے کے بعد اگرچہ یہ اعلان کیا تھا اور حال بھی میں اسے دہرا یا ہے کہ پاکستان کی افغان پالیسی وہی ہے جو پہلے تھی اور اس میں کوئی تبدیلی نہیں آئی لیکن جب سے پیغمبر اپنی برسر اقتدار آئی ہے جہاد افغانستان کی تائید و حمایت کے لئے موجودہ وفاقی حکومت کے جذبہ و عزم اور تائید و حمایت میں سابقہ حکومت کے مقابلہ میں نمایاں کمی آگئی ہے ۔ پہلی مرتبہ یہ صورت حال پیدا ہوئی ہے کہ اقوام متحده کی جنرل اسمبلی میں پاکستان نے روس سے مل کر ایک ایسی قرارداد منظور کرائی ہے جسے نجیب حکومت نے پسند اور مجاہدین نے ناپسند کیا ہے ۔ ایسا محسوس ہوتا ہے کہ امریکی اثر کے تحت حکومت پاکستان نے مجاہدین کو حالات کے سپرد کر کے ایک وسیع البینیاد حکومت کے کھوکھلے نعرے کے پیچھے پناہ لے لی ہے ۔ حکومت کی اس پالیسی سے روس کی پشتو نجیب حکومت کے حوصلے بلند ہو گئے ہیں ۔ اور میدان روس اور بھارت کے پروپیگنڈہ اور سازشوں کے لئے خالی ہو گیا ہے ۔

افغانستان کی جنگ آزادی لڑنے والے تمام عنابر افغانستان کی عبوری حکومت میں شامل ہیں ۔ اس حکومت میں اگر کوئی اضافہ ہو گا بھی تو وہ جزوی ہو گا جس سے اس کی بنیادی بیانات ترکیبی تبدیل نہیں ہو گی ہے چنانچہ کیونکہ اس میں بنیادی اور بڑی تبدیلی جہاد افغانستان کے تمام مقاصد اور قربانیوں کو ضائع کر دینے اور جیتی ہوئی بازی کو دانستہ بار دینے کے مترادف ہو گا جس کے نتیجے میں پاکستان کے دفاع اور عالم اسلام کے مفادات کو منقصان پہنچے گا ۔ لہذا اجماعتِ اسلامی کے نیرہ اہتمام اپل پاکستان کا یہ عظیم الشان جلسہ عام مطالیہ کرتا ہے کہ:

۱ - افغانستان کی عبوری حکومت کو فی الفور تسلیم کر کے دوسرے تمام مالک سے اسے تسلیم کرنے کے لئے ایک پر زور سفارتی مہم چلائی جائے ۔ اس مہم میں یہ بات تمام مالک کے ذہن نشین کرائی جائے کہ جب تک کابل میں روس کی قائم کردہ حکومت موجود ہے علّاروس کا قبضہ جاری ہے ۔

۲ - روس اور بھارت کی سازشوں کو ناکام بنانے اور روس کو معمولیت کی راہ اختیار کرنے پر مجبور کرنے کے لئے مجاہدین کی حسب سابق بحی پورا مد اور تائید جاری رکھی جائے ۔ یہ جلسہ عام اعلان کرتا ہے کہ ہم مکمل فتح اور ایک اسلامی حکومت کے قیام تک مجاہدین کی پوری تائید و حمایت جاری رکھیں گے ۔ نیز یہ جلسہ عام قوم سے بھی ایسی بھی حمایت کی اپیل کرتا ہے ۔

فلسطین کی آزادی

فلسطین کی آزادی کا مسئلہ پوری ملتِ اسلامیہ کے لیے ایک زبردست چیلنج بن چکا ہے۔ پوری ملتِ اسلامیہ کا فرض ہے کہ وہ اپنے قبلہ اول اور سرزمین انبیاء کو صہیونی غاصبوں کے چنگل سے آزاد کرائے۔

جماعتِ اسلامی کے نزدیک آزادی فلسطین کا واحد راستہ چہاد ہے۔ چنانچہ جماعت کا یہ جلسہ عام اس تحریکِ چہاد کی بھروسہ حمایت کرتا ہے جو دو سال سے فرزندانِ فلسطین نے شروع کر رکھی ہے۔ یہ جلسہ عام ان فلسطینی مجاہدین کو جو اپنی قوتِ ایمان اور جذبہ شہادت کے بل پر امریکہ اور یہودیوں کے ٹینکوں اور توپوں کا مقابلہ کیے جاتے ہیں، خراجِ تحسین پیش کرتا ہے۔ ان توجوanon کا ہتھیار اینٹ اور پتھر ہیں، ان کے مورچے مسجدیں ہیں اور ان کی لکار نعرہ تکبیر ہے۔ اس بے مائیگی اور بے بسی کے باوجود انہوں نے اسرائیل کو لرزہ براندا م کر رکھا ہے۔

یہ جلسہ عام ہر اس کوشش کو مسترد کرتا ہے جو تحریکِ چہاد کو سبومتاڑ کرنے والی ہو۔ یہ تحریکِ چہاد اگر جاری رہی تو انشاء اللہ نہ صرف غزہ کی پٹی اور مغربی کنارہ آزاد ہو جائے گا، بلکہ پورے فلسطین سے اسرائیل کا غاصبانہ قبضہ ختم ہو جائے گا۔ ہم تمام مسلمانوں سے اپیل کرتے ہیں کہ وہ فلسطین کی تحریکِ چہاد کی بھروسہ حمایت کریں۔ یہ ان کا شرعی فرض بھی ہے اور عزت و آبرو کا راستہ بھی۔